

नेपाल गजेट

भाग ३

श्री ५ को सरकारद्वारा प्रकाशित

काठमाडौं, वैशाख २८ गते २०२२ साल

श्री ५ को सरकार

नहर तथा विद्युत् मन्त्रालय

श्री ५ को सरकारले जारी गरेको तल लेखिएबमोजिमको “वीरगञ्ज डिजेल विद्युत्-प्लाण्ट सञ्चालन समिति गठन आदेश, २०२१” सर्वसाधारणको जानकारीको लागि प्रकाशित गरिएको छ ।

विकास समिति ऐन, २०१३ (संशोधनहरू सहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भ:- (१) यो आदेशको नाम “वीरगञ्ज डिजेल विद्युत्प्लाण्ट सञ्चालन समिति गठन आदेश, २०२१” रहेको छ ।

(२) यो आदेश तुरुन्त प्रारम्भ हुनेछ ।

२. समिति गठन:- (१) वीरगञ्ज डिजेल विद्युत्प्लाण्ट संचालन समिति (यसपछि समिति भनिएको) नामको समिति गठन गरिएको छ ।

(२) समितिमा देहायका अध्यक्ष र सदस्यहरू रहनेछन्:-

(१) नहर तथा विद्युत् मन्त्रालयका सचिव - - अध्यक्ष ।

(२) आर्थिक योजना मन्त्रालयका प्रतिनिधि - - सदस्य ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८)

नेपाल गजेट भाग ३

- | | |
|--|--------------|
| (३) अर्थ मन्त्रालयका प्रतिनिधि | सदस्य । |
| (४) उद्योग वाणिज्य मन्त्रालयका प्रतिनिधि | सदस्य । |
| (५) विद्युत् विभागका चिफ इन्जिनियर | सदस्य सचिव । |

३. समितिको कर्तव्य र अधिकार:- समितिको देहायको काम, कर्तव्य र अधिकारहरू हुनेछन् :-

- (१) वीरगञ्ज डिजेल विद्युत्प्लाण्ट (यसपछि प्लाण्ट भनिएको) को संभार, संचालन गर्ने ।
- (२) प्लाण्टलाई सुव्यवस्थित रूपले चलाउने निर्देश गर्ने र रेखदेख गर्ने ।
- (३) प्लाण्टको विभिन्न चीजवीजहरू जस्तै प्रोप्राइटरी मेशिन, मालसामान, लाइन इत्यादिको मरमत गर्ने ।
- (४) प्लाण्टका प्रोप्राइटरी मेशिन, मालसामान, लाइन इत्यादि चलाउन आवश्यकता भए प्लाण्टका कर्मचारीहरूलाई तालीम दिने व्यवस्था मिलाउने ।
- (५) खण्ड (३) मा लेखिएका मालसामानहरू बनाउने ।
- (६) विकास समिति ऐन, २०१३ को अधीनमा रही समितिको कार्यक्रम र कार्य-प्रणाली निर्धारित गर्ने प्रशासकीय र आर्थिक नियमहरू बनाउने ।

४. समितिको हिसाब किताब:- समितिको हिसाब किताब तोकिएको ढांचामा राखनु पर्ने छ ।

५. लेखापरीक्षण:- समितिको हिसाब किताब प्रचलित नेपाल कानूनबमोजिम जाँचनु जचाउनु पर्दछ ।

६. समितिको निर्णय प्रमाणित गर्ने:- समितिको तर्कशायी गरिने निर्णय, आदेश र अरु सबै काम कारवाइ समितिको सचिवको दस्तखतद्वारा प्रमाणित गरिने छ ।

७. समितिको अफिस:- समितिको मुख्य अफिस काठमाडौंमा रहने छ ।

आज्ञाले-

लक्ष्मणप्रसाद रिमाल,
श्री ५ को सरकारको सह-सचिव ।

८२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।